

नव वर्ष

प्रधानमंत्री नरेंद्र मोदी ने नव वर्ष 2026 के अवसर पर देशवासियों को शुभकामनाएं दी हैं। सोशल मीडिया प्लेटफॉर्म एक्स पर अपने संदेश में प्रधानमंत्री ने कहा कि नया साल सभी के जीवन में अच्छा स्वास्थ्य, समृद्धि और सफलता लेकर आए।

मुख्यमंत्री- भागीरथपुरा

मुख्यमंत्री डॉ. मोहन यादव ने बुधवार को इंदौर के भागीरथपुरा क्षेत्र में जलजनित घटना को लेकर अधिकारियों और जनप्रतिनिधियों के साथ समीक्षा बैठक की। मुख्यमंत्री ने कहा कि शुरुआती लापरवाही की जांच की जा रही है और विस्तृत जांच रिपोर्ट सामने आने के बाद जिम्मेदार अधिकारियों एवं एजेंसियों के खिलाफ सख्त कार्रवाई की जाएगी। हालात पर नजर रखने के लिए अतिरिक्त मुख्य सचिव संजय दुबे को इंदौर में ही तैनात किया गया है। फिलहाल टैंकों से इलाके में साफ पानी पहुंचाया जा रहा है। समीक्षा बैठक में बताया गया कि लगभग 60 प्रतिशत क्षेत्र में पानी शुद्ध पाया गया, जबकि पुरानी और खराब पाइप लाइनों को ठीक किया जा रहा है। अब तक 40 हजार से अधिक लोगों की जांच की गई है। इसमें 2 हजार 456 लोगों में लक्षण पाए गए, जिनमें 212 मरीज अस्पताल में भर्ती हैं। मुख्यमंत्री ने अस्पताल जाकर मरीजों से मुलाकात भी की है।

विकास यात्रा

वर्ष 2025 भारत की विकास यात्रा में एक निर्णायक वर्ष रहा है। इस वर्ष कई नीतियों का देश की प्रगति में उल्लेखनीय योगदान रहा और मजबूत इरादों ने सार्थक परिणाम दिए। हमारी विशेष श्रृंखला 'सुधारों का वर्ष' में आज हम चर्चा कर रहे हैं कि वर्ष 2025 भारतीय खेलों के लिए कैसे एक महत्वपूर्ण वर्ष साबित हुआ। एक रिपोर्ट-

वर्ष 2025 भारतीय खेलों के लिए बेहद शानदार और ऐतिहासिक रहा। यह वर्ष सिर्फ अंतरराष्ट्रीय स्तर पर जीते गए रिकॉर्ड पदक के लिए नहीं बल्कि देश में खेलों की पूरी प्रणाली में आए बड़े बदलावों की सफलता के लिए भी याद किया जाएगा। वित्तीय वर्ष 2025 और 26 में सरकार ने युवा मामले और खेल मंत्रालय के लिए तीन हजार सात सौ करोड़ रुपये से ज्यादा का रिकॉर्ड बजट दिया, जो यह दर्शाता है कि सरकार खेलों को युवाओं की सशक्तिकरण और देश के सपनों से जोड़कर देखती है। इस दिशा में एक और महत्वपूर्ण कदम राष्ट्रीय खेल शासन अधिनियम 2050 को लागू करना है इस अधिनियम के तहत खेल संगठनों के लिए सुरक्षित खेल नीति अपनाना जरूरी किया गया है, ताकि महिलाओं नाबालिक खिलाड़ियों और कमजोर वर्गों की सुरक्षा हो सके साथ ही अंतरराष्ट्रीय मानव के अनुसार आचार संहिता भी लागू की गई है। प्रधानमंत्री नरेंद्र मोदी ने कहा है कि आज खेलों में अवसर असीमित है, उन्होंने कहा कि सरकार ने ऐसा माहौल बनाया है इसमें गरीब से गरीब परिवार का बच्चा भी अपनी प्रतिभा के दम पर कम उम्र में खेलों की ऊंचाइयों तक पहुंच सकता है। आज खेलों में अवसर सीमित नहीं, आसीमित अवसर हैं, आज देश में एक ऐसा एक सिस्म बना जहां खिलाड़ियों का सिलेक्शन पहुंच के आधार पर नहीं परिचय के आधार पर नहीं, पहचान के आधार पर नहीं, आज खेल को मैदान से लेकर के बाहर देखना हो का प्रतिभागुण के आधार पर होता है।

अमन यादव, आकाशवाणी समाचार

कैलेंडर विमोचन

मुख्यमंत्री डॉ. मोहन यादव ने आज राज्य शासन के वर्ष 2026 के कैलेंडर का विमोचन किया। यह कैलेंडर किसान कल्याण वर्ष 2026 को समर्पित है, जिसकी थीम समृद्ध किसान, समृद्ध प्रदेश है। इस अवसर पर मुख्यमंत्री ने वर्ष 2026 की शासकीय डायरी, शीट और नोटबुक का भी विमोचन किया।

मौसम

प्रदेश में नए साल की शुरुआत कड़ाके की ठंड और घने कोहरे के साथ हुई है। कई इलाकों में दृश्यता बेहद कम रही और सड़कों पर कोहरे की मोटी चादर बिछी नजर आई। मौसम के लिहाज से कल्याणपुर, नौगांव और खजुराहो प्रदेश के सबसे ठंडे शहरों में टॉप-3 पर दर्ज किए गए। यहां न्यूनतम तापमान सामान्य से काफी नीचे चला गया; मौसम विभाग ने हर्दिलियर, दितया, भिंड, मुरैना, सिंगरौली, सहित 14 जिलों के लिए घने कोहरे का येलो अलर्ट जारी किया है

समाचार संक्षेप

- शिवपुरी कलेक्टर रवीन्द्र कुमार चौधरी द्वारा कल सामुदायिक स्वास्थ्य केन्द्र पोहरी का औचक निरीक्षण कर मरीजों को दी जाने वाली सेवाओं की जानकारी ली।
- गुना जिले में आज नववर्ष के अवसर पर लोगों द्वारा उत्साहपूर्वक आयोजन किए जा रहे हैं। इस अवसर पर गुना के प्रसिद्ध धार्मिक स्थल हनुमान टेकरी पर लोगों द्वारा सुबह से ही आस्था पूर्वक दर्शन किए जा रहे हैं।
- पन्ना जिले में आज नये साल का पहला दिन खुशी और उत्साह के साथ मनाया जा रहा है। पन्ना टाइगर रिजर्व हॉटसफुल चल रहा है। वहीं मंदिरों में श्रद्धालुओं का सैलाब उमड़ा रहा है।
